

हिमाचल प्रदेश तेरहवीं विधान सभा

पंचम सत्र

समाचार भाग-1

संख्या: 42

मंगलवार, 12 फरवरी, 2019/23 माघ, 1940(शक्)

सदन की कार्यवाही का संक्षिप्त अभिलेख

समय: 11.00 बजे (पूर्वाह्न)

सदन की बैठक माननीय अध्यक्ष डॉ० राजीव बिन्दल की अध्यक्षता में 11.00 बजे पूर्वाह्न आरम्भ हुई।

1. प्रश्नोत्तर

(I) तारांकित प्रश्न

तारांकित प्रश्न संख्या: 1312, 1315 व 1320 के उत्तर पर अनुपूरक प्रश्न पूछे गए तथा वन मंत्री (प्राधिकृत) द्वारा उत्तर दिए गए। तारांकित प्रश्न संख्या: 1313, 1314, 1316, 1317 तथा 1319 के उत्तर पर अनुपूरक प्रश्न पूछे गए तथा संबंधित मंत्री द्वारा उत्तर दिए गए। सदस्य की अनुपस्थिति के कारण तारांकित प्रश्न संख्या: 1318 का उत्तर सभा पटल पर रखा गया। तारांकित प्रश्न संख्या: 1321 से 1344 तक के उत्तर संबंधित मंत्रियों द्वारा दिए गए समझे गए।

(II) अतारांकित प्रश्न

अतारांकित प्रश्न संख्या: 355 से 364 तक के उत्तर सभा पटल पर रखे गए।

व्यवस्था का प्रश्न

श्री राम लाल ठाकुर, सदस्य ने 12 फरवरी, 2019 के समाचार-पत्रों में छपा परवाणू में हुए ट्रक यूनियनों के संघर्ष का विषय व्यवस्था के प्रश्न के अन्तर्गत उठाना चाहा। माननीय अध्यक्ष ने उन्हें यह विषय व्यवस्था के प्रश्न के अंतर्गत न उठाकर किसी अन्य नियम के अन्तर्गत उठाने का सुझाव दिया।

माननीय मुख्य मंत्री ने मामले में स्वतः स्पष्टीकरण देते हुए कहा कि ट्रक/टैंकर यूनियन्स से जुड़े कुछ लोग इस तरह के झगड़ों को बढ़ावा दे रहे हैं और इस तरह कानून-व्यवस्था को बिगाड़ने की स्थिति पैदा कर रहे हैं उन्होंने कहा कि सरकार ऐसे मामलों में दोषियों के खिलाफ सख्त-से-सख्त कार्रवाई करेगी।

2. **सदन की समितियों के प्रतिवेदन**

- (1) श्री रमेश चन्द धवाला, सभापति, प्राक्कलन समिति ने समिति का सप्तम् कार्रवाई प्रतिवेदन (तेरहवीं विधान सभा) जोकि समिति के 11वें मूल प्रतिवेदन (बारहवीं विधान सभा) (वर्ष 2014-15) में अन्तर्विष्ट सिफारिशों पर आधारित तथा लोक निर्माण विभाग से सम्बन्धित है, की प्रति सभा में उपस्थापित की तथा सदन के पटल पर रखी।
- (2) श्री सुख राम, सभापति, कल्याण समिति ने समिति के 25वें मूल प्रतिवेदन (बारहवीं विधान सभा) (वर्ष 2015-16) में अन्तर्विष्ट सिफारिशों पर बना षष्ठम् कार्रवाई प्रतिवेदन (तेरहवीं विधान सभा) (वर्ष 2017-18) में निहित सिफारिशों पर सरकार द्वारा कृत कार्रवाई पर आधारित अग्रेत्तर कार्रवाई विवरण जोकि सामाजिक न्याय एवं अधिकारिता विभाग से सम्बन्धित, की प्रति सभा में उपस्थापित की तथा सदन के पटल पर रखी।
- (3) श्री बलबीर सिंह, सभापति, मानव विकास समिति ने समिति के निम्न प्रतिवेदनों की एक-एक प्रति सभा में उपस्थापित की तथा सदन के पटल पर रखी:-
 - (i) समिति के 37वें मूल प्रतिवेदन (दसवीं विधान सभा) (वर्ष 2005-06) में अन्तर्विष्ट सिफारिशों पर बना 33वां कार्रवाई प्रतिवेदन (ग्यारहवीं विधान सभा) (वर्ष 2011-12) में निहित सिफारिशों पर सरकार द्वारा कृत कार्रवाई पर आधारित अग्रेत्तर कार्रवाई विवरण जोकि प्रारम्भिक शिक्षा विभाग से सम्बन्धित है; और

- (ii) समिति के 37वें मूल प्रतिवेदन (दसवीं विधान सभा) (वर्ष 2005-06) में अन्तर्विष्ट सिफारिशों पर बना 34वां कार्रवाई प्रतिवेदन (ग्यारहवीं विधान सभा) (वर्ष 2011-12) में निहित सिफारिशों पर सरकार द्वारा कृत कार्रवाई पर आधारित अग्रेतर कार्रवाई विवरण जोकि उच्चतर शिक्षा विभाग से सम्बन्धित है।

4. वित्तीय वर्ष 2019-20 के लिए बजट अनुमान - सामान्य चर्चा

निम्नलिखित ने चर्चा में भाग लिया:-

1. श्री राकेश पठानिया
2. श्री जगत सिंह नेगी
3. श्री नरेन्द्र बरागटा

01.10 बजे अप0 सदन की बैठक भोजनावकाश के लिए 02.15 बजे अप0 तक स्थगित हुई।

02.15 बजे अप0 सदन की बैठक डॉ० राजीव बिन्दल, माननीय अध्यक्ष की अध्यक्षता में पुनः आरम्भ हुई।

चर्चा जारी-

4. श्री विनय कुमार

श्री किशन कपूर, माननीय खाद्य, नागरिक आपूर्ति एवं उपभोक्ता मामले मंत्री ने हिमाचल गृहणी सुविधा योजना पर श्री विनय कुमार, सदस्य द्वारा अपनी चर्चा के दौरान की गई टिप्पणी पर स्पष्टीकरण दिया।

श्री वीरेन्द्र कंवर, माननीय ग्रामीण विकास एवं पंचायती राज मंत्री ने श्री विनय कुमार, सदस्य द्वारा Milk Collection Centres के बंद पड़े होने बारे की गई टिप्पणी पर स्पष्टीकरण दिया।

चर्चा जारी-

5. कर्नल इन्द्र सिंह
6. श्री हर्षवर्धन चौहान
7. श्री बिक्रम सिंह जरयाल
8. श्री होशयार सिंह
9. श्री नरेन्द्र ठाकुर

अध्यक्ष द्वारा घोषणा

वित्तीय वर्ष 2019-20 के लिए बजट अनुमानों पर चर्चा के बीच में माननीय अध्यक्ष ने निम्नलिखित घोषणा की -

"मुझे सदन को यह सूचित करते हुए हर्ष हो रहा है कि दुनिया के 27 देशों के प्रतिनिधि इस समय विधान सभा की गैलरी में बैठकर हमारी इस कार्रवाई का अवलोकन कर रहे हैं। हम उनका अभिनंदन करते हैं। यह जो प्रतिनिधि मण्डल है इसमें अफ़ग़ानिस्तान, बोलिबिया, क्यूबा, इथियोपिया, इराक़, जॉर्डन, किनिया, लिथुवानिया, मोरिशियस, म्यांमार, नामिबिया, नेपाल, निकारागुआ, नाइजीरिया, पनामा, पेरू, सेनेगल, सर्बिया, श्रीलंका, साउथ सूडान, सूडान, तंज़ानिया, थाइलैंड, ट्युनिशिया, उजबेकिस्तान, जाम्बिया और जिम्बाबे के प्रतिनिधि शामिल हैं। साथ में लोक सभा से डिप्टी सेक्रेटरी, अंडर सेक्रेटरी, लोक सभा के डायरेक्टर, रिसर्च असिस्टेंट और दूसरे अधिकारी भी आए हैं। BPST के अंतर्गत लोक सभा के प्रशिक्षण कार्यक्रम होते हैं। BPST लोक सभा द्वारा Legislation Drafting विषय पर आयोजित 34वें अंतर्राष्ट्रीय प्रशिक्षण कार्यक्रम में भाग लेने के लिए 27 देशों के पार्टिसिपेंट, जोकि 10 फरवरी, 2019 से हिमाचल राज्य के अटैचमेंट प्रोग्राम पर आए हैं, का विधान सभा दीर्घा में हम स्वागत और अभिनंदन करते हैं।

माननीय मुख्य मंत्री जी ने भी व्यक्तिगत रूप से इनसे कमेटी रूम में मिलकर इन सबका अभिवादन किया।"

चर्चा जारी -

10. श्री मोहन लाल ब्राक्टा
11. श्री राकेश सिंघा

माननीय वन मंत्री ने श्री राकेश सिंघा द्वारा कुल्लू के फागली मेले में घटी घटना पर की गई टिप्पणी बारे स्पष्टीकरण दिया।

माननीय मुख्य मंत्री ने भी श्री राकेश सिंघा द्वारा श्री केदार सिंह जिन्दान तथा फागली में घटी घटना के बारे में की गई टिप्पणी और इन मामलों में सरकार द्वारा उठाए गए कदमों का ब्यौरा देते हुए स्पष्टीकरण दिया।

चर्चा जारी -

12. श्री सुरेश कुमार कश्यप

13. श्री राजेन्द्र राणा

05.00 बजे अपराहन सदन की बैठक 06.00 बजे अपराहन तक बढ़ाई गई।

14. श्रीमती रीता धीमान

15. श्री आशीष बुटेल

16. श्री जवाहर ठाकुर

17. श्री लखविन्द्र सिंह राणा

सदन की बैठक 06.30 बजे सायंकाल तक बढ़ाई गई।

18. श्री सुरेन्द्र शौरी

सदन की बैठक पुनः 06.45 बजे सायंकाल तक बढ़ाई गई।

19. श्री राजेश ठाकुर

06.45 बजे अपराहन सदन की बैठक बुधवार, 13 फरवरी, 2019 के 11.00 बजे पूर्वाहन तक स्थगित हुई ।
